

Konvenut: Il-Parlament Ewropew

Talbiet

Ir-rikorrent jitlob li l-Qorti Ġenerali joghġobha:

— tannulla d-deċiżjoni tal-Parlament Ewropew tal-14 ta' Marzu 2023 (P9_TA(2023) 0061) dwar it-talba għat-tneħħija tal-immunità ta' Nicolaus Fest [2022/2056 (IMM)] li tapprova r-rapport (A9-0055/2023) redatt minn Ilana Cicurel.

Motivi u argumenti prinċipali

Insostenn tar-rikors tiegħu, ir-rikorrent jinvoka żewġ motivi.

1. Ksur tal-Artikolu 8 tal-Protokoll dwar l-Immunitajiet u l-Privileġġi tal-Membri tal-Parlament ⁽¹⁾

Ir-rikorrent isostni li d-dikjarazzjonijiet li huwa akkużat bihom jiffurmaw parti minn dibattitu parlamentari dwar il-protezzjoni tat-tfal li sar fis-sessjoni plenarja tal-Parlament Ewropew u jaqgħu taht l-interess ġenerali u l-libertà tal-espressjoni tal-Membri tal-Parlament Ewropew. It-tweet li huwa akkużat biha kienet twegiba għal tweet ta' ex membru tal-Bundestag Ġermaniż, li bit-tweet tiegħu huwa indirizza direttament akkuża li saret mir-rikorrent f'dibattitu parlamentari. Ir-rikorrent iqis li, għal dawn ir-raġunijiet, il-Parlament Ewropew ma għandux inehhi l-immunità tiegħu.

2. Eżistenza ta' *fumus persecutionis*

Ir-rikorrent jissuspetta li l-Uffiċċju tal-Prosekutur Pubbliku ta' Berlin, li permezz tiegħu qiegħda ssir il-prosekuzzjoni, aġixxa biss f'dan il-każ sabiex jagħmel hsara lil avversarju politiku jew bi tpattija għal imbarazzament fi proċeduri preċedenti.

⁽¹⁾ Protokoll (Nru 7) dwar il-Privileġġi u l-Immunitajiet ta' l-Unjoni Ewropea (ĠU 2012 C 326, p. 266).

Rikors ipprezentat fis-26 ta' Mejju 2023 – British American Tobacco Polska Trading vs Il-Kummissjoni

(Kawża T-311/23)

(2023/C 286/41)

Lingwa tal-kawża: l-Ingliż

Partijiet

Rikorrent: British American Tobacco Polska Trading sp. z o.o. (Varsavja, il-Polonja) (rappreżentanti: L. Van den Hende, M. Schonberg u J. Penz-Evren, avukati)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

— tannulla d-deċiżjoni tal-Kummissjoni Ewropea tal-20 ta' Marzu 2023 li tiċhad b'mod implicitu t-talbiet tar-rikorrenti għal aċċess għal dokumenti fir-talba EASE 2022/6296, imressqa skont l-Artikolu 8(3) tar-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni ⁽¹⁾;

— tikkundanna lill-konvenuta għall-ispejjeż tal-kawża.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv li jalleġa li d-deċiżjoni kkontestata tikser l-Artikoli 2(1) u 2(3) tar-Regolament Nru 1049/2001 abbażi tal-fatt li l-Kummissjoni Ewropea naqset milli tagħti access għad-dokumenti kollha li jidhlu fil-portata tat-talba tar-rikorrenti, jiġifieri:

— id-dokumenti intermedjarji relatati mal-preparazzjoni tar-rapport tal-Kummissjoni Ewropea dwar l-istabbiliment ta' bidla sostanzjali fiċ-ċirkustanzi għal-prodotti tat-tabakk imsaħħan, skont id-Direttiva 2014/40/UE tal-Parlament Ewropew u tal-Kunsill tat-3 ta' April 2014 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi tal-Istati Membri rigward il-manifattura, il-preżentazzjoni u l-bejgħ tat-tabakk u prodotti relatati u li tħassar id-Direttiva 2001/37/KE^(?); u

— informazzjoni mid-databases relatati li tikkwalifika bhala dokumenti eżistenti li jidhlu fil-portata tat-talbiet.

2. It-tieni motiv li jalleġa nuqqas ta' motivazzjoni, kif meħtieġ mill-Artikolu 296 TFUE.

⁽¹⁾ ĠU Edizzjoni Speċjali bil-Malti, Kapitolu 1, Vol. 3, p. 331.

⁽²⁾ ĠU 2014 L 127, p. 1, rettifika fil-ĠU L 150, 17.6.2015, p. 24.

Rikors ipprezentat fit-8 ta' Ġunju 2023 – Net Technologies Finland vs Il-Kummissjoni

(Kawża T-319/23)

(2023/C 286/42)

Lingwa tal-kawża: l-Ingliż

Partijiet

Rikorrent: Net Technologies Finland Oy (Helsinki, il-Finlandja) (rappreżentanti: S. Pappas u A. Pappas, avukati)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joġġobha:

— tannulla d-deċiżjoni tal-Kummissjoni Ewropea adottata abbażi tal-Artikolu 299 TFUE fis-27 ta' Marzu 2023 (u nnotifikata lir-rikorrenti fid-29 ta' Marzu 2023) fir-rigward tal-irkupru tas-somma ta' EUR 188 477,27 minghand Net Technologies Finland Oy; u

— tikkundanna lill-konvenuta għall-ispejjeż tagħha kif ukoll għal dawk sostnuti mir-rikorrenti f'dawn il-proċeduri.

Motivi u argumenti prinċipali

Permezz ta' dan ir-rikors għal annullament, huwa sostnut li d-deċiżjoni kkontestata hija illegali peress li l-motivazzjoni tagħha hija illegali. Il-motivazzjoni tagħha hija illegali għaliex hija bbażata fuq noti ta' debitu tas-7 ta' Mejju 2020 u r-riżultati tar-rapport ta' awditu finali li huma illegali. Għal dan il-ghan, huma mressqa żewġ motivi.

1. L-ewwel motiv huwa maqsum f'żewġ partijiet:

— fl-ewwel parti huwa spjegat li r-riżultat tar-rapport ta' awditu finali u, b'estensjoni, li n-noti ta' debitu huma illegali peress li huma r-riżultat tal-applikazzjoni ta' regola li ma kinitx legalment vinkolanti, u għalhekk, inapplikabbli. Kif huwa spjegat fl-isfond fattwali, l-awdituri REA waslu għall-konkluzjoni li l-ispejjeż tal-konsulenti interni kienu ineligibbli jekk il-kriterji tal-Gwida FP7 jiġu applikati daqs li kieku kienu kundizzjonijiet vinkolanti. Madankollu, il-Gwida FP& ma hijiex vinkolanti.